

ΜΙΚΡΟΝ ΕΥΧΟΛΟΓΙΟΝ

9

Ἀκολουθία

α.

Ἐπὶ Ἐνάρξει
Κατηχητικῶν Μαθημάτων

β.

Εἰς παῖδας τοῦ φωτισθῆναι
καὶ ἐπιτυχεῖν εἰς τὰ γράμματα



ΕΚΔΟΣΕΙΣ
ΙΕΡΑΣ ΜΗΤΡΟΠΟΛΕΩΣ
ΩΡΩΠΟΥ καὶ ΦΥΛΗΣ
ΦΥΛΗ ΑΓΤΙΚΗΣ
2014

ΜΙΚΡΟΝ ΕΥΧΟΛΟΓΙΟΝ

⑨

Ἀκολουθία

α.

Ἐπὶ Ἐνάρξει
Κατηχητικῶν Μαθημάτων

β.

Εἰς παῖδας τοῦ φωτισθῆναι
καὶ ἐπιτυχεῖν εἰς τὰ γράμματα




Περιεχόμενα

α. Ἐπὶ Ἐνάρξει Κατηχητικῶν...	
● Εἶδησις	5
Α'. Ἐναρξεις - Ἀπολυτικά	5
Β'. Ἀναγνώσματα	6
Γ'. Δεήσεις καὶ Ἄγιασμός	10
Δ'. Εὐχὴ ἐπὶ Ἐνάρξει	15
Ε'. Ἀπόλυσις	18
* * *	
β. Εἰς παῖδας τοῦ φωτιθῆναι...	
● Εἶδησις	21
Α'. Ἐναρξεις - Ἀπολυτικά	21
Β'. Ἀναγνώσματα	23
Γ'. Δεήσεις καὶ Εὐχαὶ	26
Δ'. Ἀπόλυσις	31



© Ἱερὰ Μητρόπολις Ὁρωποῦ καὶ Φυλῆς
Φυλὴ Ἄττικῆς
Ἀριθμ. Γραμ. 112, 133 51 ΦΥΛΗ - ΕΛΛΑΣ
Ἀριθμ. Τηλεφ. Κλήσεως: 210 24 11 511
Τηλεαντίγραφα (Telefax): 210 24 11 080
E-mail: mitropolis-orfyl@hsir.org
Ἱστοσελίδα: www.hsir.org



α.

**ΑΚΟΛΟΥΘΙΑ
ΕΠΙ ΕΝΑΡΞΕΙ
ΚΑΤΗΧΗΤΙΚΩΝ ΜΑΘΗΜΑΤΩΝ**

Εἶδησις

Εὐτρεπίζεται μικρὰ τράπεζα, καὶ τίθεται ἐπ' αὐτῆς ἱερὸν Εὐαγγέλιον, ξύλινος ἀργυρόδετος Σταυρός, θυμιατήριον, δοχεῖον μεθ' ὕδατος καθαροῦ, δύο κηροπήγια, ἐν οἷς ἀνάπτονται κηρία καθαρὰ, μικρὰ δέσμη βασιλικοῦ καὶ λευκὸν καθαρὸν μάκτρον.

Συνηγμένων δὲ πάντων, τῶν τε εὐσεβῶν Κατηχητῶν καὶ τῶν Μαθητῶν, ἄρχεται ἡ Ἀκολουθία, τοῦ Ἱερέως φέροντος Ἐπιτραχήλιον, τοῦ δὲ Διακόνου Στιχάριον σὺν Ὁραρίῳ.

Α΄. ΕΝΑΡΞΕΙΣ - ΑΠΟΛΥΤΙΚΙΑ

**Ὁ Διάκονος·
Εὐλόγησον, Δέσποτα!**

Ὁ Ἱερεύς·

Εὐλογητὸς ὁ Θεὸς ἡμῶν, πάντοτε· νῦν καὶ
ἀεί, καὶ εἰς τοὺς αἰῶνας τῶν αἰώνων!

Ὁ Χορός·

Ἀμήν!

Καὶ εὐθὺς τὰ ἐπόμενα Τροπάρια·

Τὸ Ἀπολυτίκιον τῆς Πεντηκοστῆς.

Ἦχος πλ. δ'.

Εὐλογητὸς εἶ, Χριστὲ ὁ Θεὸς ἡμῶν, ὁ
πανσόφους τοὺς ἀλιεῖς ἀναδείξας,
καταπέμψας αὐτοῖς τὸ Πνεῦμα τὸ Ἅγιον,
καὶ δι' αὐτῶν τὴν οἰκουμένην σαγηνεύ-
σας, Φιλάνθρωπε, δόξα Σοι.

Δόξα. Καὶ νῦν. Θεοτοκίον.

Ἦχος πλ. δ'.

Παναγία Θεοτόκε Παρθέने, τῶν χει-
ρῶν ἡμῶν τὰ ἔργα κατεύθυνον, καὶ
συγχώρησιν τῶν πταισμάτων ἡμῶν αἴτη-
σαι, ἐν τῷ ψάλλειν ἡμᾶς τῶν Ἀγγέλων
τὸν ὕμνον.

Β'. ΑΝΑΓΝΩΣΜΑΤΑ

Εἶτα ὁ Χορός·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (γ')

Δόξα. Καὶ νῦν.

Ἅγιος Ἀθάνατος, ἐλέησον ἡμᾶς.

Ὁ Διάκονος·

Δύναμις!

Ὁ Χορός·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ὁ Διάκονος·

Πρόσχωμεν!

Ὁ Ἀναγνώστης·

Προκείμενον.

Δουλεύσατε τῷ Κυρίῳ ἐν φόβῳ καὶ ἀγαλλιᾶσθε αὐτῷ ἐν τρόμῳ.

Στίχ. Δράξασθε παιδείας μήποτε ὀργισθῆ Κύριος.

Ὁ Διάκονος·

Σοφία!

Ὁ Ἀναγνώστης·

Καθολικῆς Ἐπιστολῆς Ἰακώβου τὸ Ἀνάγνωσμα.

Ὁ Διάκονος·

Πρόσχωμεν!

Ἄναγνώστης·

Αδελφοί, τίς σοφὸς καὶ ἐπιστήμων ἐν ὑμῖν; δειξάτω ἐκ τῆς καλῆς ἀναστροφῆς τὰ ἔργα αὐτοῦ ἐν πραΰτητι σοφίας. Εἰ δὲ ζῆλον πικρὸν ἔχετε καὶ ἐριθείαν ἐν τῇ καρδίᾳ ὑμῶν, μὴ κατακαυχᾶσθε καὶ ψεύδεσθε κατὰ τῆς ἀληθείας. Οὐκ ἔστιν αὕτη ἡ σοφία ἄνωθεν καταρχομένη, ἀλλ' ἐπίγειος, ψυχικὴ, δαιμονιώδης. Ὅπου γὰρ ζῆλος καὶ ἐριθεία, ἐκεῖ ἀκαταστασία καὶ πᾶν φαῦλον πρᾶγμα. Ἡ δὲ ἄνωθεν σοφία πρῶτον μὲν ἀγνή ἐστιν, ἔπειτα εἰρηνικὴ, ἐπιεικὴς, εὐπειθής, μεστὴ ἐλέους καὶ καρπῶν ἀγαθῶν, ἀδιάκριτος καὶ ἀνυπόκριτος. Καρπὸς δὲ τῆς δικαιοσύνης ἐν εἰρήνῃ σπεύρεται τοῖς ποιοῦσιν εἰρήνην.

Ἄναγνώστης·

Εἰρήνη σοι τῷ ἀναγινώσκοντι!

Ἄναγνώστης·

Ἀλληλουῖα. (γ')

Ἄναγνώστης·

Σοφία: ὀρθοί· ἀκούσωμεν τοῦ ἁγίου Εὐαγγελίου!

Ἄναγνώστης·

Εἰρήνη πᾶσι!

Ὁ Χορός·

Καὶ τῷ πνεύματί σου.

Ὁ Ἱερεύς·

Ἐκ τοῦ κατὰ Λουκᾶν ἀγίου Εὐαγγελίου
τὸ Ἀνάγνωσμα.

Ὁ Διάκονος·

Πρόσχωμεν!

Ὁ Χορός·

Δόξα Σοι, Κύριε, δόξα Σοι!

Ὁ Ἱερεύς·

Τῷ καιρῷ ἐκεῖνῳ ἐπορεύοντο οἱ γονεῖς τοῦ Ἰησοῦ κατ' ἔτος εἰς Ἱερουσαλήμ τῇ ἑορτῇ τοῦ Πάσχα. Καὶ ὅτε ἐγένετο ἐτῶν δώδεκα, ἀναβάντων αὐτῶν εἰς Ἱεροσόλυμα κατὰ τὸ ἔθος τῆς ἑορτῆς καὶ τελειωσάντων τὰς ἡμέρας, ἐν τῷ ὑποστρέφειν αὐτοὺς ὑπέμεινεν Ἰησοῦς ὁ παῖς ἐν Ἱερουσαλήμ, καὶ οὐκ ἔγνω Ἰωσήφ καὶ ἡ Μήτηρ Αὐτοῦ. Νομίσαντες δὲ Αὐτὸν ἐν τῇ συνοδείᾳ εἶναι, ἦλθον ἡμέρας ὁδὸν καὶ ἀνεζήτησαν Αὐτὸν ἐν τοῖς συγγενέσι καὶ ἐν τοῖς γνωστοῖς· καὶ μὴ εὐρόντες Αὐτὸν ὑπέστρεψαν εἰς Ἱερουσαλήμ ζητοῦντες Αὐτόν. Καὶ ἐγένετο μεθ' ἡμέρας τρεῖς εὐρον Αὐτὸν ἐν τῷ ἱερῷ καθεζόμενον ἐν

μέσῳ τῶν διδασκάλων καὶ ἀκούοντα αὐτῶν καὶ ἐπερωτῶντα αὐτούς. Ἐξίσταντο δὲ πάντες οἱ ἀκούοντες Αὐτοῦ ἐπὶ τῇ συνέσει καὶ ταῖς ἀποκρίσεσιν Αὐτοῦ. Καὶ ἰδόντες Αὐτὸν ἐξεπλάγησαν, καὶ πρὸς Αὐτὸν ἢ Μήτηρ Αὐτοῦ εἶπε· τέκνον, τί ἐποίησας ἡμῖν οὕτως; ἰδοὺ ὁ πατὴρ Σου καὶ γὰρ ὀδυνώμενοι ἐζητοῦμέν Σε. Καὶ εἶπε πρὸς αὐτούς· τί ὅτι ἐζητεῖτέ με; οὐκ ᾔδειτε ὅτι ἐν τοῖς τοῦ Πατρός μου δεῖ εἶναί με; Καὶ αὐτοὶ οὐ συνῆκαν τὸ ῥῆμα ὃ ἐλάλησεν αὐτοῖς. Καὶ κατέβη μετ' αὐτῶν καὶ ἦλθεν εἰς Ναζαρέτ, καὶ ἦν ὑποτασσόμενος αὐτοῖς. Καὶ ἡ Μήτηρ Αὐτοῦ διετήρει πάντα τὰ ῥήματα ταῦτα ἐν τῇ καρδίᾳ Αὐτῆς. Καὶ Ἰησοῦς προέκοπτε σοφία καὶ ἡλικία καὶ χάριτι παρὰ Θεῶ καὶ ἀνθρώποις.

Ὁ Χορός·

Δόξα Σοι, Κύριε, δόξα Σοι!

Γ'. ΔΕΗΣΕΙΣ καὶ ΑΓΙΑΣΜΟΣ

Εἶτα αἱ ἐξῆς δεήσεις·

Ὁ Διάκονος·

Ἐν εἰρήνῃ, τοῦ Κυρίου δεηθῶμεν.

Κύριε, ἐλέησον.

Ἐπερ τῆς ἀνωθεν εἰρήνης καὶ τῆς σωτη-

ρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ἐπερ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

Ἐπερ τοῦ Ἀρχιεπισκόπου ἡμῶν (**δεῖνος**), τοῦ τιμίου πρεσβυτερίου, τῆς ἐν Χριστῷ διακονίας, παντὸς τοῦ κλήρου καὶ τοῦ λαοῦ, τοῦ Κυρίου δεηθῶμεν.

Κύριε, ἐλέησον.

Ἐπερ τοῦ εὐσεβοῦς ἡμῶν Ἐθνους, πάσης Ἀρχῆς καὶ Ἐξουσίας ἐν αὐτῷ, καὶ τοῦ κατὰ ξηράν, θάλασσαν καὶ ἀέρα φιλοχρίστου ἡμῶν Στρατοῦ, τοῦ Κυρίου δεηθῶμεν.

Κύριε, ἐλέησον.

Ἐπερ τοῦ ἀγιασθῆναι τὸ ὕδωρ τοῦτο, τῆ δυνάμει καὶ ἐπιφοιτήσει καὶ ἐνεργείᾳ τοῦ Ἁγίου Πνεύματος, τοῦ Κυρίου δεηθῶμεν.

Κύριε, ἐλέησον.

Ἐπερ τῶν ἐν τῷ Κατηχητικῷ τούτῳ διδασκόντων καὶ διδασκομένων, μετὰ τῶν οἰκείων καὶ συγγενῶν αὐτῶν, τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῆ Σῆ χάριτι.

Κύριε, ἐλέησον.

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους, καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

Σοί, Κύριε.

Ὁ Διάκονος·

Τοῦ Κυρίου, δεηθῶμεν!

Ὁ Ἱερεύς·

Εὐχὴ τοῦ Ἁγιασμοῦ

Κύριε ὁ Θεὸς ἡμῶν, ὁ τὸ πικρὸν ὕδωρ ἐπὶ Μωϋσέως τῷ λαῷ εἰς γλυκὸν μεταποιήσας· καὶ τὰ βλαβερὰ ὕδατα ἐπὶ Ἐλισσαίου ἄλατι θεραπεύσας· καὶ τὰ Ἰορδάνεια ρεῖθρα ἀγιάσας τῆ Ἀχράντῳ Σου ἐπιφανείᾳ·

[Αὐτὸς καὶ νῦν, Δέσποτα, ἀγιάσον τὸ ὕδωρ τοῦτο, τῆ ἐνεργείᾳ καὶ ἐπιφοιτήσῃ τοῦ Ἁγίου Σου Πνεύματος (γ').]

Καὶ ποιήσον αὐτὸ γενέσθαι πᾶσι τοῖς τε ἀρυομένοις καὶ μεταλαμβάνουσιν ἐξ αὐ-

τοῦ εὐλογίας πηγῆν, ἰατρῆιον παθῶν, ἀγιασμὸν οἴκων, πάσης ἐπιβουλῆς ὀρατῆς τε καὶ ἀορτάτου ἀλεξιτήριον.

Ἐλθέτω τὸ Πνεῦμα Σου τὸ Ἅγιον ἐφ' ἡμᾶς καὶ κατασκῆνωσον ἐν τῷ ὕδατι τούτῳ, καὶ τοὺς σπίλους τῶν προσερχομένων ἱασάμενος, εἰσάγαγε πάντας ἡμᾶς εἰς τὴν οὐράνιον Σου Βασιλείαν·

Σὺ γὰρ εἶ ὁ ἀγιασμὸς ἡμῶν, καὶ Σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός·

Ἀμήν!

Ὁ Ἱερεύς·

Εἰρήνη πᾶσι!

Ὁ Χορός·

Καὶ τῷ πνεύματί σου.

Ὁ Διάκονος·

Τὰς κεφαλὰς ἡμῶν τῷ Κυρίῳ κλίνωμεν.

Ὁ Χορός·

Σοί, Κύριε.

Ὁ Ἱερεύς, χαμηλοφώνως·

Εὐχὴ τῆς κεφαλοκλισίας

Κλίνον Κύριε τὸ οὖς Σου, καὶ ἐπάκουσον ἡμῶν, ὁ ἐν Ἰορδάνῃ βαπτισθῆναι καταδεξάμενος καὶ ἀγιάσας τὰ ὕδατα· καὶ εὐλόγησον πάντας ἡμᾶς, τοὺς διὰ τῆς κλίσεως τοῦ ἑαυτῶν αὐχένος σημαίνοντας τὸ τῆς δουλείας πρόσχημα· καὶ καταξίωσον πάντας ἡμᾶς ἐμπλησθῆναι τοῦ ἁγιασμοῦ Σου, διὰ τῆς τοῦ ὕδατος τούτου μεταλήψεώς τε καὶ ῥαντισμοῦ· καὶ γενέσθω ἡμῖν, Κύριε, εἰς ὑγίειαν ψυχῆς τε καὶ σώματος.

Σὺ γὰρ εἶ ὁ ἁγιασμὸς τῶν ψυχῶν καὶ τῶν σωμάτων ἡμῶν, Χριστὲ ὁ Θεὸς ἡμῶν, καὶ Σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν, σὺν τῷ ἀνάρχῳ Σου Πατρί, καὶ τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός·

Ἀμήν!

Ὁ Ἱερεὺς βαπτίζει τὸν Τίμιον Σταυρὸν ἐν τῷ ὕδατι, κατάγων καὶ ἀνάγων Αὐτὸν ὄρθιον καὶ ψάλλον τὸ Τροπάριον·

Ἦχος α΄.

Σῶσον, Κύριε, τὸν λαόν Σου, καὶ εὐλόγησον τὴν κληρονομίαν Σου, νίκας τοῖς Βασιλεῦσι κατὰ βαρβάρων δωρού-

μενος, καὶ τὸ Σὸν φυλάττων, διὰ τοῦ Σταυροῦ Σου πολίτευμα.

Καὶ ὁ Χορὸς τὸ αὐτό, δίς.

Ὁ Ἱερεὺς ραντίζει σταυροειδῶς διὰ τοῦ Σταυροῦ καὶ τοῦ Ἀγιάσματος, ψαλλομένου ὑπὸ τοῦ Χοροῦ τοῦ Τροπαρίου·

Ἦχος β΄.

Τῶν Σῶν δωρεῶν ἀξίους ἡμᾶς ποιήσον, Θεοτόκε Παρθένε, παρορῶσα τὰ πλημμελήματα ἡμῶν, καὶ παρέχουσα ἰάματα, τοῖς ἐν πίστει λαμβάνουσι, τὴν εὐλογίαν Σου, Ἄχραντε.

Δ΄. ΕΥΧΗ ΕΠΙ ΕΝΑΡΞΕΙ

Ὁ Διάκονος·

Τοῦ Κυρίου δεηθῶμεν!

Ὁ Χορὸς·

Κύριε, ἐλέησον.

Ὁ Ἱερεὺς·

Εὐχὴ

Ἐπὶ Ἐνάρξει Κατηχητικῶν

Υἱὲ καὶ Λόγε τοῦ Θεοῦ τοῦ ζῶντος· ὁ κηρύσσων ἐν ταῖς Συναγωγαῖς ἐν

τοῖς Σάββασι, καὶ λέγων τὰ περὶ τῆς Βασιλείας τοῦ Θεοῦ· ὁ διδάσκων τὰ πλήθη ἐν τῇ ἐρήμῳ, καὶ παρὰ τὸν αἰγιαλόν, καὶ ἐν τῷ ὄρει, καὶ τῇ στοᾶ τοῦ Σολομῶντος, ὥστε ἐξίστασθαι πάντας καὶ λέγειν, ὅτι οὐδέποτε οὕτως ἐλάλησεν ἄνθρωπος, ὡς Σύ, ὁ Θεάνθρωπος Κύριος.

Ὁ τὸ Πανάγιόν Σου Πνεῦμα καταπέμψας τοῖς θείοις καὶ ἱεροῖς Ἀποστόλοις, καὶ τὸν ἄνωθεν φωτισμὸν παρέχων, καὶ διδοὺς ἡμῖν λόγον καὶ σοφίαν ἐν ἀνοιξεί τοῦ στόματος ἡμῶν, καὶ ἀγιάζων τοὺς εἰς Σὲ πιστεύοντας.

Ὁ θέλων ἡμᾶς οὐ μόνον ἀκροατάς, ἀλλὰ καὶ ποιητὰς τοῦ Νόμου, καὶ παραγγείλας τοῖς Μαθηταῖς Σου βόσκειν τὰ ἄρνια Σου, καὶ ἐκτρέφειν τὴν νεολαίαν Σου ἐν παιδείᾳ καὶ νοουθεσίᾳ Κυρίου.

Ἐλθὲ καὶ σκηνώσον ἐν ἡμῖν ἐν τῇ ὥρα ταύτῃ, ἐν ἣ καταρχόμεθα τοῦ κύκλου τῶν Κατηχητικῶν Μαθημάτων, καὶ κατάπεμψον ἡμῖν τὸν θεῖον Σου φωτισμόν.

Δὸς ἡμῖν πνεῦμα σοφίας, πνεῦμα συνέσεως, εἰς τὸ εἰδέναι τὸ θέλημά Σου καὶ ὀρθοτομεῖν τὸν λόγον τῆς Ἀληθείας Σου.

Διάνοιξον τοὺς ὀφθαλμοὺς τῶν παίδων καὶ νέων, τοῦ συνιέναι τὰς Γραφάς, καὶ

δίδαξον αὐτοὺς μελετᾶν ἐν φόβῳ τὸν νόμον Σου, καὶ πορεύεσθαι τὰ διαβήματά Σου.

Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, καὶ Σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός·

Ἀμήν!

Εἶθ' οὕτως, ὁ Ἱερεὺς εὐλογεῖ καὶ ραντίζει ἅπαντας τοὺς συμπρόντας καὶ συνευχομένους διὰ τοῦ Σταυροῦ καὶ τοῦ Ἁγιάσματος, τοῦ Χοροῦ ψάλλοντος τὰ Τροπάρια·

Θεοτοκίον.

Ἦχος δ'.

Νεῦσον παρακλήσεσι, Σῶν ἱκετῶν Πανάμωμε, παύουσα δεινῶν ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· Σὲ γὰρ μόνην ἀσφαλῆ καὶ βεβαίαν ἄγκυραν ἔχομεν, καὶ τὴν Σὴν προστασίαν κεκτήμεθα· μὴ αἰσχυρθῶμεν, Δέσποινα, Σὲ προσκαλούμενοι. Σπεῦσον εἰς ἱκεσίαν, τῶν Σοὶ πιστῶς βοώντων· Χαῖρε

Δέσποινα, ἡ πάντων βοήθεια, χαρὰ καὶ σκέπη, καὶ σωτηρία τῶν ψυχῶν ἡμῶν.

Ἔτερον.

Ὁ αὐτός.

Εκ παντοίων κινδύνων, τοὺς δούλους Σου φύλαττε, Εὐλογημένη Θεοτόκε, ἵνα Σὲ δοξάζωμεν, τὴν ἐλπίδα τῶν ψυχῶν ἡμῶν.

Ε'. ΑΠΟΛΥΣΙΣ

Ὁ Ἱερεύς·

Δόξα Σοι, Χριστὲ ὁ Θεός, ἡ ἐλπίς ἡμῶν, Κύριε, δόξα Σοι!

Ὁ Χορός·

Δόξα... Καὶ νῦν... Κύριε, ἐλέησον (γ').
Πάτερ ἅγιε, εὐλόγησον.

Ὁ Ἱερεύς·

Ο ἐν εἶδει πυρίνων γλωσσῶν οὐρανόθεν καταπέμψας τὸ Πανάγιον Πνεῦμα ἐπὶ τοὺς Ἁγίους Αὐτοῦ Μαθητὰς καὶ Ἀποστόλους, Χριστὸς ὁ ἀληθινὸς Θεὸς ἡμῶν· ταῖς πρεσβείαις τῆς Παναχράντου καὶ Παναμώμου Ἁγίας Αὐτοῦ Μητρός· τῶν ἁγίων ἐνδόξων καὶ πανευφήμων Ἀποστόλων·


τῶν ἁγίων ἐνδόξων καὶ καλλινίκων
Μαρτύρων· τῶν ὁσίων καὶ θεοφόρων Πα-
τέρων ἡμῶν· τῶν ἁγίων ἐνδόξων Τριῶν
Ἱεραρχῶν Βασιλείου τοῦ Μεγάλου, Γρη-
γορίου τοῦ Θεολόγου καὶ Ἰωάννου τοῦ
Χρυσοστόμου· τοῦ Ἁγίου (τάδε - τοῦ Ναοῦ)·
τῶν ἁγίων καὶ δικαίων Θεοπατόρων Ἰω-
ακεῖμ καὶ Ἄννης· τοῦ Ἁγίου (τάδε - τῆς
ἡμέρας), οὗ τὴν μνήμην ἐπιτελοῦμεν· καὶ
πάντων τῶν Ἁγίων, ἐλεήσαι καὶ σῶσαι
ἡμᾶς, ὡς ἀγαθὸς καὶ φιλόανθρωπος καὶ
ἐλεήμων Θεός.

Δι' εὐχῶν τῶν ἁγίων Πατέρων ἡμῶν,
Κύριε Ἰησοῦ Χριστέ ὁ Θεός, ἐλέησον
ἡμᾶς!

Ὁ Χορός·
Ἄμην!

(*) Ἡ χρησιμοποιηθεῖσα «Εὐχή Ἐπὶ Ἐνάρξει Κα-
τηχητικῶν Μαθημάτων», ἐκ τοῦ ἔργου: Μητροπολίτου
Νέας Ἰωνίας καὶ Φιλαδελφείας Τιμοθέου Ματθαϊά-
κη, Ἐγκόλπιον Εὐχολόγιον, σελ. 177-178, ἔκδοσις δ',
Ἀθῆναι 2000.





β.

**ΑΚΟΛΟΥΘΙΑ
ΕΙΣ ΠΑΙΔΑΣ ΤΟΥ ΦΩΤΙΣΘΗΝΑΙ
ΚΑΙ ΕΠΙΤΥΧΕΙΝ ΕΙΣ ΤΑ ΓΡΑΜΜΑΤΑ**

Εἵδησις

Συνηγμένων πάντων, τῶν τε εὐσεβῶν
Γονέων καὶ τῶν Τέκνων αὐτῶν, ἄρχεται
ἡ Ἀκολουθία, τοῦ Ἱερέως φέροντος Ἐπι-
τραχήλιον, τοῦ δὲ Διακόνου Στιχάριον
σὺν Ὁραρίῳ.

Α'. ΕΝΑΡΞΙΣ - ΑΠΟΛΥΤΙΚΙΑ

Ὁ Διάκονος·

Εὐλόγησον, Δέσποτα!

Ὁ Ἱερεύς·

Εὐλογητὸς ὁ Θεὸς ἡμῶν, πάντοτε· νῦν καὶ
ἀεὶ, καὶ εἰς τοὺς αἰῶνας τῶν αἰῶνων!

Ὁ Χορός·

Ἀμήν!

Καὶ εὐθὺς τὰ ἐπόμενα Τροπάρια·
 Τὸ Ἀπολυτίκιον τῆς Πεντηκοστῆς
 Ἦχος πλ. δ΄.

Εὐλογητὸς εἶ Χριστὲ ὁ Θεὸς ἡμῶν,
 ὁ πανσόφους τοὺς ἀλιεῖς ἀναδείξας
 καταπέμψας αὐτοῖς τὸ Πνεῦμα τὸ Ἅγιον,
 καὶ δι' αὐτῶν τὴν οἰκουμένην σαγηνεύ-
 σας, Φιλάνθρωπε δόξα Σοι.

Κοντάκιον Πεντηκοστῆς
 Ἦχος πλ. δ΄.

Οτε καταβὰς τὰς γλώσσας συνέχεε,
 διεμέριζεν ἔθνη ὁ Ὑψιστος, ὅτε τοῦ
 πυρὸς τὰς γλῶσσας διένειμε εἰς ἐνότητα
 πάντα ἐκάλεσε, καὶ συμφώνως δοξάζο-
 μεν τὸ Πανάγιον Πνεῦμα.

Δόξα. Καὶ νῦν.
 Ἦχος πλ. β΄.

Βασιλεῦ Οὐράνιε, Παράκλητε, τὸ
 Πνεῦμα τῆς ἀληθείας, ὁ πανταχοῦ
 παρὼν καὶ τὰ πάντα πληρῶν, ὁ θησαυρὸς
 τῶν ἀγαθῶν καὶ ζωῆς χορηγός, ἐλθε καὶ
 σκῆνωσον ἐν ἡμῖν καὶ καθάρισον ἡμᾶς
 ἀπὸ πάσης κηλίδος καὶ σῶσον Ἀγαθὲ τὰς
 ψυχὰς ἡμῶν.

B'. ΑΝΑΓΝΩΣΜΑΤΑ

Εἶτα ὁ Χορός·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (γ')

Δόξα. Καὶ νῦν.

Ἅγιος Ἀθάνατος, ἐλέησον ἡμᾶς.

Ὁ Διάκονος·

Δύναμις!

Ὁ Χορός·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ὁ Διάκονος·

Πρόσχωμεν!

Ὁ Ἀναγνώστης·

Δουλεύσατε τῷ Κυρίῳ ἐν φόβῳ, καὶ ἀγαλλιᾶσθε αὐτῷ ἐν τρόμῳ.

Στίχ. Δράξασθε παιδείας, μήποτε ὀργισθῆ Κύριος.

Ὁ Διάκονος·

Σοφία!

Ὁ Ἀναγνώστης·

Καθολικῆς Ἐπιστολῆς Ἰακώβου τὸ Ἀνάγνωσμα.

Ἦ Διάκονος·

Πρόσχωμεν!

Ἦ Ἀναγνώστης·

Αδελφοί, τίς σοφὸς καὶ ἐπιστήμων ἐν ὑμῖν; δεῖξάτω ἐκ τῆς καλῆς ἀναστροφῆς τὰ ἔργα αὐτοῦ ἐν πραῦτητι σοφίας. Εἰ δὲ ζῆλον πικρὸν ἔχετε καὶ ἐριθείαν ἐν τῇ καρδίᾳ ὑμῶν, μὴ κατακαυχᾶσθε καὶ ψεύδεσθε κατὰ τῆς ἀληθείας. Οὐκ ἔστιν αὕτη ἡ σοφία ἄνωθεν καταρχομένη, ἀλλ' ἐπίγειος, ψυχικὴ, δαιμονιώδης. Ὅπου γὰρ ζῆλος καὶ ἐριθεία, ἐκεῖ ἀκαταστασία καὶ πᾶν φαῦλον πρᾶγμα. Ἡ δὲ ἄνωθεν σοφία πρῶτον μὲν ἀγνή ἐστίν, ἔπειτα εἰρηνικὴ, ἐπιεικὴς, εὐπειθής, μεστὴ ἐλέους καὶ καρπῶν ἀγαθῶν, ἀδιάκριτος καὶ ἀνυπόκριτος. Καρπὸς δὲ τῆς δικαιοσύνης ἐν εἰρήνῃ σπεύρεται τοῖς ποιούσιν εἰρήνην.

Ἦ Ἱερεύς·

Εἰρήνη σοι τῷ ἀναγινώσκοντι!

Ἦ Χορός·

Ἀλληλουῖα. (γ')

Ἦ Διάκονος·

Σοφία· ὀρθοί· ἀκούσωμεν τοῦ ἁγίου Εὐαγγελίου!

Ἄγιος Ἰερεὺς·
Εἰρήνη πᾶσι!

Ἄγιος Χορός·
Καὶ τῷ πνεύματί σου.

Ἄγιος Ἰερεὺς·
Ἐκ τοῦ κατὰ Λουκᾶν ἀγίου Εὐαγγελίου
τὸ Ἀνάγνωσμα.

Ἄγιος Διάκονος·
Πρόσχωμεν!

Ἄγιος Χορός·
Δόξα Σοι, Κύριε, δόξα Σοι!

Ἄγιος Ἰερεὺς·

Τῷ καιρῷ ἐκείνῳ ἐπορεύοντο οἱ γονεῖς τοῦ Ἰησοῦ κατ' ἔτος εἰς Ἱερουσαλήμ τῇ ἑορτῇ τοῦ Πάσχα. Καὶ ὅτε ἐγένετο ἐτῶν δώδεκα, ἀναβάντων αὐτῶν εἰς Ἱεροσόλυμα κατὰ τὸ ἔθος τῆς ἑορτῆς καὶ τελειωσάντων τὰς ἡμέρας, ἐν τῷ ὑποστρέφειν αὐτοὺς ὑπέμεινεν Ἰησοῦς ὁ παῖς ἐν Ἱερουσαλήμ, καὶ οὐκ ἔγνω Ἰωσήφ καὶ ἡ Μήτηρ Αὐτοῦ. Νομίσαντες δὲ Αὐτὸν ἐν τῇ συνοδείᾳ εἶναι, ἦλθον ἡμέρας ὁδὸν καὶ ἀνεζήτησαν Αὐτὸν ἐν τοῖς συγγενέσι καὶ ἐν τοῖς γνωστοῖς· καὶ μὴ εὐρόντες Αὐτὸν ὑπέστρεψαν εἰς Ἱερουσαλήμ ζητοῦντες

Αὐτόν. Καὶ ἐγένετο μεθ' ἡμέρας τρεῖς εὖ-
ρον Αὐτὸν ἐν τῷ ἱερῷ καθεζόμενον ἐν
μέσῳ τῶν διδασκάλων καὶ ἀκούοντα αὐ-
τῶν καὶ ἐπερωτῶντα αὐτούς. Ἐξίσταν-
το δὲ πάντες οἱ ἀκούοντες Αὐτοῦ ἐπὶ τῇ
συνέσει καὶ ταῖς ἀποκρίσεσιν Αὐτοῦ. Καὶ
ιδόντες Αὐτὸν ἐξεπλάγησαν, καὶ πρὸς
Αὐτὸν ἡ Μήτηρ Αὐτοῦ εἶπε· τέκνον, τί
ἐποίησας ἡμῖν οὕτως; ἰδοὺ ὁ πατήρ Σου
κἀγὼ ὀδυνώμενοι ἐζητοῦμέν Σε. Καὶ εἶπε
πρὸς αὐτούς· τί ὅτι ἐζητεῖτέ με; οὐκ ᾔδειτε
ὅτι ἐν τοῖς τοῦ Πατρός μου δεῖ εἶναί με;
Καὶ αὐτοὶ οὐ συνῆκαν τὸ ῥῆμα ὃ ἐλάλησεν
αὐτοῖς. Καὶ κατέβη μετ' αὐτῶν καὶ ἦλθεν
εἰς Ναζαρέτ, καὶ ἦν ὑποτασσόμενος αὐ-
τοῖς. Καὶ ἡ Μήτηρ Αὐτοῦ διετήρει πάντα
τὰ ῥήματα ταῦτα ἐν τῇ καρδίᾳ Αὐτῆς. Καὶ
Ἰησοῦς προέκοπτε σοφία καὶ ἡλικία καὶ
χάριτι παρὰ Θεῶ καὶ ἀνθρώποις.

Ὁ Χορός·

Δόξα Σοι, Κύριε, δόξα Σοι!

Γ'. ΔΕΗΣΕΙΣ καὶ ΕΥΧΑΙ

Εἶτα αἱ ἐξῆς δεήσεις·

Ὁ Διάκονος·

Ἐλέησον ἡμᾶς, ὁ Θεός, κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

Κύριε, ἐλέησον. (γ')

Ἐτι δεόμεθα, ὑπὲρ ἐλέους ζωῆς, εἰρήνης, υγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν, τοῦ δούλου τοῦ Θεοῦ (δεῖνα).

Κύριε, ἐλέησον. (γ')

Ἐτι δεόμεθα, ὑπὲρ φωτισμοῦ, διανοίξεως τῶν ὀφθαλμῶν τῆς διανοίας, ἐνισχύσεως, προόδου καὶ ἐπιτυχίας αὐτοῦ.

Κύριε, ἐλέησον. (γ')

Ἀντιλαβοῦ, σῶσον, ἐλέησον καὶ διαφύλαξον αὐτόν, ὁ Θεὸς τῆ Σῆ χάριτι.

Κύριε, ἐλέησον. (γ')

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου, καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους, καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

Σοί, Κύριε.

Ὁ Διάκονος·

Τοῦ Κυρίου, δεηθῶμεν!

Ὁ Χορός·

Κύριε, ἐλέησον.

Ὁ Ἱερεύς·

Εὐχή

Εἰς παῖδας τοῦ φωτισθῆναι

Κύριε, Ἰησοῦ Χριστέ, ὁ Θεὸς ἡμῶν· ὁ ἐνοικήσας εἰς τὰς καρδίας τῶν ἁγίων Σου Μαθητῶν καὶ Ἀποστόλων, ἀνυποκρίτως, διὰ τῆς χάριτος τοῦ Παναγίου Πνεύματος, τοῦ κατελθόντος ἐν εἴδει πυρίνων γλωσσῶν, καὶ τούτων τὰ χεῖλη ἀνοίξας, καὶ ἤρξαντο λαλεῖν ἑτέραις γλώσσαις.

Αὐτός, Κύριε Ἰησοῦ Χριστέ, ὁ Θεὸς ἡμῶν, ἐξαπόστειλον αὐτὸ τὸ Πνεῦμά Σου τὸ Ἅγιον ἐπὶ τὰ παρόντα παιδιά (**δεῖνα**), καὶ ἐμφύτευσον εἰς τὰ ὦτα τῶν καρδιῶν αὐτῶν τὰ ἱερά καὶ λοιπὰ σχολικὰ γράμματα καὶ μαθήματα, εἰς τὸ ἐπιτυχεῖν, καὶ ἐργασθῆναι διὰ τὴν δόξαν τοῦ παναγίου Ὄνόματός Σου.

Πρεσβείαις τῆς Παναχράντου Σου Μητρούς, τῶν ἁγίων καὶ Πανευφήμων Ἀποστόλων, τῶν μεγάλων Ἱεραρχῶν καὶ Οἰκουμενικῶν Διδασκάλων, καὶ πάντων Σου τῶν Ἁγίων.

Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, Χριστέ ὁ Θεὸς ἡμῶν, καὶ Σοὶ τὴν δόξαν ἀναπέμπομεν, σὺν τῷ Ἀνάρχῳ Σου Πατρί, καὶ τῷ Παναγίῳ καὶ Ἀγαθῷ καὶ Ζωοποιῷ Σου Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός·

Ἀμήν!

Εὐχὴ ἑτέρα

Κύριε Ἰησοῦ Χριστέ, ὁ Θεὸς ἡμῶν· ὁ τὸ αἶδιον Φῶς· ἡ ἄπειρος Σοφία τοῦ Πατρός· ἡ πάντων χαρὰ καὶ ἀλήθεια· ὁ πᾶσαν τὴν κτίσιν ἀρρήτῳ σοφίᾳ κυβερνῶν· ὁ ἥλιος τῆς δικαιοσύνης· ὁ λάμπας ἐν τῷ κόσμῳ τὸ φῶς τὸ τῆς γνώσεως· ὁ διδάσκων τὰς Γραφάς, ὁ ἐν τῷ ἱερῷ καθεζόμενος ἐν μέσῳ τῶν διδασκάλων, καὶ ἀκούων καὶ ἐπερωτῶν αὐτοὺς, ὥστε ἐξίστασθαι πάντας ἐπὶ τῇ συνέσει καὶ ταῖς Σαῖς ἀποκρίσεσιν.

Ἐλθε καὶ ἐπισκίασον τὰ παιδιά Σου ταῦτα (**δεῖνα**)· καὶ ἐπιφοίτησον ἐπ' αὐτὰ τὴν χάριν καὶ τὸν θεῖον Σου φωτισμόν· ὁ πανσόφους τοὺς ἀλειεῖς ἀναδείξας, καὶ διὰ τοῦ Ἁγίου Πνεύματος διδασκάλους αὐτοὺς καταστή-

σας, καὶ δι' αὐτῶν τὴν οἰκουμένην εἰς τὴν σαγήνην τῆς Ἐκκλησίας Σου ἐλκύσας.

Φώτισον τὰς διανοίας αὐτῶν, εἰς τὸ εἶδέναι τὸ πανάγιον θέλημά Σου, καὶ μὴ ὀλιγωρεῖν παιδείας, ὅτι αὕτη καρπὸν εἰρηνικὸν τοῖς δι' αὐτῆς γεγυμνασμένοις ἀποδίδωσι δικαιοσύνης.

Ἐλλαμψον ἐν ταῖς καρδίαις αὐτῶν τὸ τῆς Σῆς θεογνωσίας ἀκήρατον φῶς, καὶ τοὺς τῆς διανοίας αὐτῶν ὀφθαλμοὺς διάνοιξον εἰς τὴν τῶν σχολικῶν μαθημάτων κατανόησιν καὶ ἐκμάθησιν· πνεῦμα σοφίας, πνεῦμα συνέσεως δώρησαι αὐτοῖς, ἐν τῷ ἐπιμελεῖσθαι παιδείας καὶ σπουδάζειν ἀρετῇ καὶ ἡθελῆσαι καὶ σεμνότητι, ὅτι τὸ γνῶναι νόμον διανοίας ἐστὶν ἀγαθῆς.

Ἐνδυσσον αὐτὰ ὄπλα φωτός, καὶ καταύγασσον αὐτῶν τὰς ψυχὰς τῇ μελέτῃ τῶν Σῶν κριμάτων, ἵνα τοῖς Σοῖς ἀκολουθοῦντα προστάγμασι, καταντήσωσιν εἰς ἐπίγνωσιν τῆς ἀπροσίτου Σου δόξης, καὶ χρηστοὶ καὶ χρήσιμοι πολίται ἀναδειχθῶσι, ποιοῦντα ἐν παντὶ τὰ Σοὶ εὐάρεστα καὶ τοῖς ἀνθρώποις ὠφέλιμα.

Πρεσβεΐαις τῆς Σῆς Ἀχράντου Μητρός, τῶν ἀγίων ἐνδόξων Προφητῶν καὶ Ἀπο-

στόλων, τῶν ἁγίων Πατέρων καὶ μεγάλων Ἱεραρχῶν καὶ Οἰκουμενικῶν Διδασκάλων, καὶ πάντων Σου τῶν Ἀγίων·

Οτι Σοὶ εἶ ἡ πηγὴ τῆς σοφίας καὶ τῆς γνώσεως, καὶ Σοὶ τὴν δόξαν ἀναπέμπομεν, σὺν τῷ Ἀνάρχῳ Σου Πατρί, καὶ τῷ Παναγίῳ καὶ Ἀγαθῷ καὶ Ζωοποιῷ Σου Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ἦ Χορός:

Ἀμήν!

Δ'. ΑΠΟΛΥΣΙΣ

Ἦ Ἱερεύς:

Δόξα Σοι, Χριστὲ ὁ Θεός, ἡ ἐλπίς ἡμῶν, Κύριε, δόξα Σοι!

Ἦ Χορός:

Δόξα... Καὶ νῦν... Κύριε, ἐλέησον (γ').

Πάτερ ἅγιε, εὐλόγησον.

Ἦ Ἱερεύς:

Ο ἐν εἶδει πυρίνων γλωσσῶν οὐρανόθεν καταπέμψας τὸ Πανάγιον Πνεῦμα ἐπὶ τοὺς Ἁγίους Ἀύ-

τοῦ Μαθητᾶς καὶ Ἀποστόλους, Χριστὸς ὁ ἀληθινὸς Θεὸς ἡμῶν· ταῖς πρεσβείαις τῆς Παναχράντου καὶ Παναμώμου Ἁγίας Αὐτοῦ Μητρός· τῶν ἁγίων ἐνδόξων καὶ πανευφήμεων Ἀποστόλων· τῶν ἁγίων ἐνδόξων καὶ καλλινίκων Μαρτύρων· τῶν ὁσίων καὶ θεοφόρων Πατέρων ἡμῶν· τῶν ἁγίων ἐνδόξων Τριῶν Ἱεραρχῶν Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου· τοῦ Ἁγίου (τάδε - τοῦ Ναοῦ)· τῶν ἁγίων καὶ δικαίων Θεοπατόρων Ἰωακεῖμ καὶ Ἄννης· τοῦ Ἁγίου (τάδε - τῆς ἡμέρας), οὗ τὴν μνήμην ἐπιτελοῦμεν· καὶ πάντων τῶν Ἁγίων, ἐλεήσαι καὶ σῶσαι ἡμᾶς, ὡς ἀγαθὸς καὶ φιλόανθρωπος καὶ ἐλεήμων Θεός.

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ ὁ Θεός, ἐλέησον ἡμᾶς!

Ὁ Χορός·

Ἀμήν!

(*) Ἡ μὲν πρώτη ἐκ τῶν Εὐχῶν «Εἰς παῖδας τοῦ φωτισθῆναι», ἐκ τοῦ Μεγάλου Εὐχολογίου, σελ. 607-608, ἔκδοσις «Ἀστήρ», Ἀθήναι 1970, μέ τινας προσθήκας καὶ βελτιώσεις· ἡ δὲ δευτέρα, μᾶλλον σύνθεσις ἡμετέρα, ποιηθεῖσα πρὸ πολλῶν ἐτῶν, λησμονηθείσης τῆς πρώτης πηγῆς.

